

જુન-૨૦૧૧-૧૨ના શૈક્ષણિક વર્ષથી પ્રાથમિક  
શાળાઓમાં ધોરણ-૮ શરૂ કરવા બાબત...

ગુજરાત સરકાર,

શિક્ષણ વિભાગ,

ઠરાવ ક્રમાંક:પીઆરઈ-૧૧૨૦૧૧-૨૧૮૮૦૫-ક,

સચિવાલય, ગાંધીનગર.

તા.૭/૪/૨૦૧૧

વંચાણેલીધો:- પ્રાથમિક શિક્ષણ નિયામકશ્રીની કચેરી, ગાંધીનગરની તા.૧૯-૩-૨૦૧૧ની  
સીંગલ ફાઇલ ક્રમાંક:૬ પરની દરખાસ્ત....

આમુખ :-

ભારત સરકારના બાળકોને મફત અને ફરજિયાત શિક્ષણના અધિકાર, અધિનિયમ-૨૦૦૯નો આંશિક અમલ રાજ્ય સરકારે તા.૧-૪-૨૦૧૦થી કરેલ છે. તદ્દનુસાર રાજ્યની ૫૦૦૦ પ્રાથમિક શાળાઓમાં જુન-૨૦૧૦થી ધોરણ-૮ શરૂ કરવામાં આવેલ છે. રાજ્યની પ્રાથમિક શાળાઓમાં વર્ષ-૨૦૧૧-૧૨ના શૈક્ષણિક વર્ષમાં ધોરણ-૮ શરૂ કરવા માટે નીતિ નક્કી કરવાની બાબત સરકારશ્રીની વિચારણા હેઠળ હતી. આ બાબતે સરકારશ્રીએ પુખ્ત વિચારણા કરી છે અને નીચે મુજબની નીતિ નક્કી કરી અમલ કરવા ઠરાવેલ છે.

ઠ રા વ :-

૧. ગ્રામ્ય વિસ્તારની બધી પ્રાથમિક શાળાઓ કે જે ગામોમાં માધ્યમિક શાળા નથી અને ધોરણ-૭માં વિદ્યાર્થીઓની સંખ્યા ૧૫ કરતાં વધુ છે તેવા બધા ગામોમાં ધોરણ-૮ શરૂ કરવાનું રહેશે, તેવી ગ્રામ્ય વિસ્તારની પ્રાથમિક શાળાઓની કુલ સંખ્યા ૪૩૬૧ છે જેની યાદી પ્રાથમિક શિક્ષણ નિયામકશ્રી, ગુજરાત રાજ્ય, ગાંધીનગરએ પૂરતી ચકાસણી કરી બહાર પાડવાની રહેશે. તેવી પ્રાથમિક શાળાઓમાં વર્ષ-૨૦૧૧-૧૨ના શૈક્ષણિક વર્ષથી ધોરણ-૮ શરૂ કરવાનું રહેશે.
૨. શહેરી વિસ્તારોની (મહાનગરપાલિકા અને નગરપાલિકા) પ્રાથમિક શાળાઓમાં ધોરણ-૭માં ૨૫ કરતાં વધારે વિદ્યાર્થી સંખ્યા હોય ત્યાં ધોરણ-૮ શરૂ કરવાનું રહેશે. શહેરી વિસ્તારની આવી પ્રાથમિક શાળાઓની કુલ સંખ્યા:૧૬૦૯ છે જેની યાદી પ્રાથમિક શિક્ષણ નિયામકશ્રી, ગુજરાત રાજ્ય, ગાંધીનગરએ પૂરતી

ચકાસણી કરી બહાર પાડવાની રહેશે. તેવી પ્રાથમિક શાળાઓમાં વર્ષ-૨૦૧૧-૧૨ના શૈક્ષણિક વર્ષથી ધોરણ-૮ શરૂ કરવાનું રહેશે.

૩. આ ઠરાવના પેરા-૨માં દર્શાવેલ ૧૬૦૯ પ્રાથમિક શાળાઓ પૈકીની ૫૪૧ પ્રાથમિક શાળાઓ શહેરી વિસ્તારની કે જેમાં વિદ્યાર્થીઓની સંખ્યા વધારે છે, તેવી પસંદ કરવાની રહેશે તેવી ધોરણ-૭ની પ્રાથમિક શાળાઓમાં નીચે જણાવ્યા મુજબ ધો.૮ના વર્ગો મંજૂર કરવાના રહેશે. આવી પ્રાથમિક શાળાઓની યાદી પ્રાથમિક શિક્ષણ નિયામકશ્રી, ગુજરાત રાજ્ય, ગાંધીનગરએ બહાર પાડવાની રહેશે.

(૧) જ્યાં ધોરણ-૭ની વિદ્યાર્થી સંખ્યા ૧૦૦ સુધીની હોય ત્યાં એક વર્ગ.

(૨) જ્યાં ધોરણ-૭ની વિદ્યાર્થી સંખ્યા ૧૦૦ થી ૧૬૦ સુધીની હોય ત્યાં બે વર્ગ.

(૩) જ્યાં ધોરણ-૭ની સંખ્યા ૧૬૦ થી ઉપર હોય ત્યાં ત્રણ વર્ગો ખોલવાના રહેશે.

ઉપર પ્રમાણેની શરતો પરિપૂર્ણ થતી હોય તો જ સ્થળ સ્થિતિ મુજબ જ્યાં વધારાના વર્ગખંડો હોય તે મુજબ વર્ગો મંજૂર કરી શકાશે.

ઉપર્યુક્ત સુચનાઓનું ચુસ્તપણે પાલન થાય તે જોવાનું રહેશે.

આ ઠરાવ વિભાગની સરખા ક્રમાંકની ફાઇલ પર સરકારશ્રીની તા.૧-૩-૨૦૧૧ની નોંધથી મળેલ સંમતિથી રવાના કરવામાં આવે છે.

ગુજરાત રાજ્યના રાજ્યપાલશ્રીના હુકમથી અને તેમના નામે,

(એસ.બી.ગરાસિયા)

નાયબ સચિવ(પ્રાથમિક શિક્ષણ)

શિક્ષણ વિભાગ

ગુજરાત સરકાર

પ્રતિ,

- માન. રાજ્યપાલશ્રીના અગ્ર સચિવશ્રી, રાજભવન, ગાંધીનગર.
- માન.મુખ્યમંત્રીશ્રીના સચિવશ્રી, સચિવાલય,ગાંધીનગર.
- તમામ માન.મંત્રીશ્રીઓ/રાજ્ય કક્ષાના મંત્રીશ્રીઓ/માન.સંસદીય સચિવશ્રીઓના અંગત સચિવશ્રી, સચિવાલય ,ગાંધીનગર.
- અગ્ર સચિવશ્રી (શિક્ષણ)ના અંગત સચિવશ્રી, સચિવાલય,ગાંધીનગર.
- સચિવશ્રી,(પ્રાથમિક શિક્ષણ)ના અંગત સચિવશ્રી, સચિવાલય, ગાંધીનગર.
- કમિશ્નરશ્રી, મધ્યાહન ભોજન યોજના અને શાળાઓ, ગુજરાત રાજ્ય, ગાંધીનગર.
- નિયામકશ્રી, પ્રાથમિક શિક્ષણ, ગુજરાત રાજ્ય, ગાંધીનગર.
- સ્ટેટ પ્રોજેક્ટ ડાયરેક્ટર, સર્વ શિક્ષા અભિયાન, સેક્ટર-૧૭, ગાંધીનગર.

- સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગુજરાત રાજ્ય, ગાંધીનગર.
- તમામ મ્યુનિસિપલ કમિશ્નરશ્રીઓ.
- તમામ જિલ્લા વિકાસ અધિકારીશ્રીઓ,
- તમામ જિલ્લા પ્રાથમિક શિક્ષણાધિકારીશ્રી/શિક્ષણાધિકારીશ્રીઓ મારફત
- સર્વે શાસનાધિકારીશ્રી, મહાનગરપાલિકા, નગરપાલિકા અને નગર પંચાયત.
- એકાઉન્ટન્ટ જનરલ, રાજકોટ/અમદાવાદ.
- પગાર અને હિસાબી અધિકારીશ્રી, અમદાવાદ/ગાંધીનગર.
- તમામ જિલ્લા તિજોરી અધિકારીશ્રીઓ.
- નિરીક્ષકશ્રી, સ્થાનિક ભંડોળ હિસાબ, ગુ.રા. ગાંધીનગર.
- કોમ્પ્યુટર સેલ, શિક્ષણ વિભાગ, સચિવાલય, ગાંધીનગર. (ઓન લાઇન મુકવા સારું)
- સિલેક્ટ ફાઇલ. /નાયબ સેક્શન અધિકારી સિલેક્ટ ફાઇલ.

નિયામકશ્રી,  
પ્રાથમિક શિક્ષણ  
મારફત